

कल्याण-डोंबिवली महानगरपालिकेच्या स्थायी समिती सभेने पारीत केलेला दि.२५.०३.२०१५ रोजीचा ठराव क्र. १३५ हा महाराष्ट्र महानगरपालिका अधिनियमाच्या कलम-४५१ (३) अन्वये, अंतिमतः विखंडीत करण्याबाबत.

**महाराष्ट्र शासन
नगर विकास विभाग
शासन निर्णय क्रमांक:- कडोंम-१०१५/प्र.क्र.७८/नवि-२८**

मादाम कामा मार्ग, हुतात्मा राजगुरू चौक,

मंत्रालय, मुंबई-३२.

दिनांक:- १३ फेब्रुवारी, २०२५

संदर्भ:- १) आयुक्त, कल्याण-डोंबिवली महानगरपालिका यांचे पत्र क्र.कडोंमपा/आस्था/मुका/९७८, दि.१६.०७.२०१५.

२) आयुक्त, कल्याण-डोंबिवली महानगरपालिका यांचे पत्र क्र.कडोंमपा/आस्था/मुका/७२०, दि.१९.०५.२०१६.

३) अतिरिक्त आयुक्त, कल्याण-डोंबिवली महानगरपालिका यांचे पत्र क्र.कडोंमपा/साप्र/मुका/टे-५/६०६, दि.१६.०६.२०२१.

४) कल्याण-डोंबिवली महानगरपालिका स्थायी समिती सभा ठराव क्र.१३५, दि.२५.०३.२०१५.

५) नगर विकास विभाग, शासन निर्णय क्र. कडोंम-१०१५/प्र.क्र.७८/नवि-२८, दि. २९.११.२०२३.

६) आयुक्त, कल्याण-डोंबिवली महानगरपालिका यांचे पत्र क्र.कडोंमपा/साप्र/मुका/टे-५/२२२५, दि.१३.०९.२०२४.

प्रस्तावना:-

कल्याण-डोंबिवली महानगरपालिकेच्या आस्थापनेवरील श्री. किरण प्रभाकर बाबडे हे कल्याण-डोंबिवली महानगरपालिकेच्या सेवेत शिपाई या पदावर कार्यरत असूनही, त्यांनी खाजगी नोकरी स्विकारली असल्याने, त्यांनी महाराष्ट्र नागरी सेवा (वर्तणूक) नियम, १९७९ मधील नियम-१६ चा भंग केला आहे. त्यामुळे त्यांना महाराष्ट्र महानगरपालिका अधिनियमातील कलम-५६ (२) (ग) नुसार दि.०४.०२.२०१५ च्या आदेशान्वये कल्याण-डोंबिवली महानगरपालिका सेवेतून कमी करण्यात आले आहे. कल्याण-डोंबिवली महानगरपालिका प्रशासनाच्या सदर शिक्षेविरुद्ध श्री. बाबडे यांनी स्थायी समितीपुढे सादर केलेल्या अपिलाच्या अनुषंगाने, स्थायी समितीने दि.२५.०३.२०१५ रोजी ठराव क्र.१३५ नुसार श्री. बाबडे हे अपंग आहेत, त्यांचे लायसन्स गेले आहे व त्याला कामावर घेण्यात यावे, असे निर्देश प्रशासनास दिले आहेत.

२. तथापि, श्री. बाबडे यांचेविरुद्ध मा. न्यायालय (५ वे), कल्याण येथे समरी नं.१६३१/२०१३ अन्वये गुन्हा दाखल असून, सदर प्रकरण कल्याण न्यायालयात प्रलंबित आहे. कल्याण-डोंबिवली महानगरपालिकेने केलेली कार्यवाही योग्य व नियमास धरून आहे. कल्याण-डोंबिवली महानगरपालिका स्थायी समिती सभेने पारीत केलेला ठराव अधिनियमाशी विसंगत असल्यामुळे सदर ठरावाची अंमलबजावणी करणे संयुक्तिक होणार नाही. असे नमूद करून आयुक्त, कल्याण-डोंबिवली महानगरपालिका यांनी सदर ठराव महाराष्ट्र महानगरपालिका अधिनियमाच्या कलम-४५१ नुसार विखंडीत करण्याची शासनास विनंती केली होती.

३. कल्याण-डोंबिवली महानगरपालिका स्थायी समिती सभेने दि.२५.०३.२०१५ रोजी पारीत केलेला ठराव क्र.१३५, हा महानगरपालिकेच्या प्रशासकीय व कायदेशीरदृष्ट्या महानगरपालिकेच्या विरोधात असल्याने, सदर ठराव महाराष्ट्र महानगरपालिका अधिनियमाच्या कलम-४५१ (१) अन्वये दि.२९.११.२०२३ च्या शासन निर्णयान्वये प्रथमतः निलंबित करण्यात आला होता. सदर शासन निर्णयाच्या दिनांकापासून ३० दिवसांच्या विहीत मुदतीत संबंधितांना अभिवेदन करण्याची संधी देण्यात आली होती. त्यानुसार आयुक्त, कल्याण-डोंबिवली महानगरपालिका व श्री. किरणे बाबडे (शिपाई, सेवेतून कमी) यांचेकडून अभिवेदन प्राप्त झाले.

४. आयुक्त, कल्याण-डोंबिवली महानगरपालिका यांनी उक्त ठरावाच्या विखंडनाकरीता नमूद केलेली कारणमीमांसा विचारात घेता, सदर ठराव प्रशासकीय व कायदेशीरदृष्ट्या महानगरपालिकेच्या विरोधात असल्याने, कल्याण-डोंबिवली महानगरपालिकेच्या स्थायी समितीने दि.२५.०३.२०१५ रोजी पारित केलेला ठराव क्र.१३५, हा महाराष्ट्र महानगरपालिका अधिनियमाच्या कलम-४५१ (३) अन्वये अंतिमतः विखंडीत करण्याची बाब शासनाच्या विचाराधीन होती.

शासन निर्णय:-

आयुक्त, कल्याण-डोंबिवली महानगरपालिका यांनी संदर्भीय पत्रांत नमूद केलेली वस्तुस्थिती तसेच महाराष्ट्र नागरी सेवा (वर्तणूक) नियम, १९७९ मधील तरतुद विचारात घेता, श्री. किरण बाबडे (शिपाई, सेवेतून कमी) यांना पुन्हा कामावर हजर करून घेण्याबाबत स्थायी समिती सभेने मंजूर केलेला ठराव क्र.१३५, दि.२५.०३.२०१५ हा प्रशासकीय व कायदेशीरदृष्ट्या महानगरपालिकेच्या विरोधात असल्याचे स्पष्ट होत असल्याने, तो महाराष्ट्र महानगरपालिका अधिनियमाच्या कलम-४५१ (३) अन्वये अंतिमतः विखंडीत करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०२५०२१३१५३५२७३८२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुशिला पवार)

उप सचिव, महाराष्ट्र शासन

प्रत,

- १) मा. उप मुख्यमंत्री (नगर विकास) महोदयांचे अपर मुख्य सचिव/प्रधान सचिव, मंत्रालय, मुंबई-३२.
- २) आयुक्त तथा प्रशासक, कल्याण-डोंबिवली महानगरपालिका, जि.ठाणे.
- ३) प्रधान सचिव (नवि २), यांचे स्वीय सहायक, नगर विकास विभाग, मंत्रालय, मुंबई-३२.
- ४) उप सचिव (नवि-२८), यांचे स्वीय सहायक, नगर विकास विभाग, मंत्रालय, मुंबई-३२.
- ५) निवडनस्ती (नवि-२८)